
परिचय 


आइए, अब हम शीत युद्ध के दौर में विशव के 
एक बड़े फ़लक पर हुए बदलावों से नजर हटा 
कर अपना ध्यान आपने क्षेत्र यानी दक्षिण एशिया 
की ओर मोड़ें। बीसवीं सदी के आखिरी सालों 
में जब भारत और पाकिस्तान ने खुद को परमाणु 
शक्ति-संपन्न राष्ट्रों को बिरादरी में बैठा लिया तो 
यह क्षेत्र अचानक पूरे विश्व की नजर में 
महत्त्वपूर्ण हो उठा। स्पष्ट ही विश्व का ध्यान इस 
इलाके में चल रहे कई तरह के संघर्षों पर गया। 
इस क्षेत्र के देशों के बीच सीमा और नदी जल 
के बँटवारे को लेकर विवाद कायम है। इसके 
अतिरिक्त विद्रोह, जातीय संघर्ष और संसाधनों के 
बँटवारे को लेकर होने वाले झगड़े भी हें। इन 
वजहों से दक्षिण एशिया का इलाका बड़ा 
संवेदनशील है और अनेक विशेषज्ञों का मानना है 
कि आज विश्व में यह क्षेत्र सुरक्षा के लिहाज से 
खतरे की आशंका वाला क्षेत्र है। साथ ही एक 
बात और है। इस इलाके के बहुत से लोग इस 
तथ्य को निशानदेही करते हैं कि दक्षिण एशिया 
के देश अगर आपस में सहयोग करें तो यह क्षेत्र 
विकास करके समृद्ध बन सकता है। इस अध्याय 
में हम दक्षिण एशिया के देशों के बीच मौजूद 

संघर्षो की प्रकृति और इन देशों के आपसी 3 Te, fF ANTS « है 
सहयोग को समझने की कोशिश करेंगे। दक्षिण MA 2. ih |. |B : 
एशिया के देशों को घरेलू राजनीति से इन झगड़ों | 
RE र द हे था के ली सेलाली जे उन 7000 हो छक फेल चनाली आ! लला लौ 
या सहयोग का मिजाज तय होता है अथवा वह जी 
इनके मूल में हैं। इस वजह से अध्याय में पहले अगुआई करते हुए चित्रित किया गया था। यहाँ दिया गया चित्र उसी पोंटिंग का 

क्या इन देशों की कोई 
सुनिश्चित परिभाषा है? 
यह परिभाषा 

बनाता कौन हे? 


क्या है दक्षिण एशिया? 


भारत और पाकिस्तान के बीच क्रिकेट-मैच 
कितना तनावपूर्ण होता है- यह हम बखूबी 
जानते हैं। हमने यह भी देखा है कि क्रिकेट 
मैच देखने के लिए पाकिस्तानी अथवा भारतीय 
'फेन्स' जब एक-दूसरे के देशों में पहुँचते हैं 
तो उनका बड़ा आदर-सत्कार होता है; गर्मजोशी 
से मेजबानी को जाती है। यही हाल दक्षिण 
एशियाई मामलों का भी है। यह एक ऐसा क्षेत्र 
है जहाँ सद्भाव और शत्रुता, आशा और 
निराशा तथा पारस्परिक शंका और विशवास 
साथ-साथ बसते हैं। 

शुरुआत हम एक बुनियादी सवाल से करें 
कि दक्षिण एशिया है क्या? अमूमन बांग्लादेश, 
भूटान, भारत, मालदीव, नेपाल, पाकिस्तान 
और श्रीलंका को इंगित करने के लिए “दक्षिण 
एशिया' पद का व्यवहार किया जाता है। उत्तर 
को विशाल हिमालय पर्वत-श्रंखला, दक्षिण 
का हिंद महासागर, पश्चिम का अरब सागर 
और पूरब में मौजूद बंगाल की खाड़ी से यह 
इलाका एक विशिष्ट प्राकृतिक क्षेत्र के रूप में 
नजर आता है। यह भौगोलिक विशिष्टता ही 
इस उप-महाद्वीपीय क्षेत्र के भाषाई, सामाजिक 
तथा सास्कृतिक अनूठेपन के लिए जिम्मेदार 
है। इस क्षेत्र की चर्चा में जब-तब अफगानिस्तान 
और म्यांमार को भी शामिल किया जाता है। 
चीन इस क्षेत्र का एक प्रमुख देश है लेकिन 
चीन को दक्षिण एशिया का अंग नहीं माना 
जाता। इस अध्याय में हम “दक्षिण एशिया' पद 
का इस्तेमाल उपर्युक्त सात देशों के लिए 
करेंगे। इस तरह परिभाषित दक्षिण एशिया हर 
अर्थ में विविधताओं से भरा-पूरा इलाका है 
फिर भी भू-राजनीतिक धरातल पर यह एक 
क्षेत्र है। 

दक्षिण एशिया के विभिन्न देशों में एक-सी 
राजनीतिक प्रणाली नहीं है। अनेक समस्याओं 

समकालीन विश्व राजनीति 


और सीमाओं के बावजूद भारत और श्रीलंका 
में ब्रिटेन से आजाद होने के बाद, लोकतांत्रिक 
व्यवस्था सफलतापूर्वक कायम है। भारत में 
लोकतंत्र के विकास के बारे में आप एक 
और क्रिताब में विस्तार से पढेंगे। इस क्रिताब 
में आजादी के बाद के दिनों की भारतीय 
राजनीति को चर्चा की गई है। भारत के 
लोकतंत्र को बहुत सारी सीमाओं को तरफ 
इंगित किया जा सकता है लेकिन हमें याद 
रखना चाहिए कि एक राष्ट्र के रूप में भारत 
हमेशा लोकतांत्रिक रहा है। यही बात श्रीलंका 
पर लागू होती है। पाकिस्तान और 
बांग्लादेश में लोकतांत्रिक और सैनिक दोनों 
तरह के नेताओं का शासन रहा है। शीतयुद्ध 
के बाद के सालों में बांग्लादेश में लोकतंत्र 
कायम रहा। पाकिस्तान में शीतयुद्ध के बाद 
के सालों में लगातार दो लोकतांत्रिक सरकारें 
बनीं। पहली सरकार बेनजीर भुट्टो और 
दूसरी नवाज शरीफ़ के नेतृत्व में कायम हुई। 
लेकिन इसके बाद ।999 में पाकिस्तान में 
सैनिक तख्तापलट हुआ। 2008 से फिर से 
यहाँ लोकतांत्रिक-शासन है। 2006 तक नेपाल 
में संवैधानिक राजतंत्र था और इस बात का 
खतरा बराबर बना हुआ था कि राजा अपने 
हाथ में कार्यपालिका की सारी शक्तियाँ ले 
लेगा। 2008 में राजतंत्र को खत्म किया और 
नेपाल एक लोकतांत्रिक गणराज्य के रूप में 
उभरा। बांग्लादेश और नेपाल के अनुभवों के 
आधार पर हम कह सकते हैं कि पूरे दक्षिण 
एशिया में लोकतंत्र एक स्वीकृत मूल्य बन 
चला है। 

दक्षिण एशिया के दो सबसे छोटे देशों 
में भी ऐसे ही बदलाव की बयार बह रही 
है। भूटान 2008 में संवैधानिक राजतंत्र बन 
गया। राजा के नेतृत्व में, यह बहुदलीय 
लोकतंत्र के रूप में उभरा। दूसरा द्वीपीय 


समकालीन दक्षिण एशिया 


देश मालदीव 968 तक सल्तनत हुआ करता था। 968 में 
यह एक गणतंत्र बना और यहाँ शासन की अध्यक्षात्मक 
प्रणाली अपनायी गयी। 2005 के जून में मालदीव की संसद 
ने बहुदलीय प्रणाली को अपनाने के पक्ष में एकमत से मतदान 
किया। मालदीवियन डेमोक्रेटिक पार्टी (एमडीपी) का देश 
के राजनीतिक मामलों में दबदबा है। एमडीपी ने 208 में हुए 
चुनावों में जीत हासिल को। 

दक्षिण एशिया में लोकतंत्र का रिकार्ड मिला-जुला रहा है। 
इसके बावजूद दक्षिण एशियाई देशों को जनता लोकतंत्र की 
आकांक्षाओं में सहभागी है। इस क्षेत्र के पाँच बड़े देशों में हाल 
ही में एक सर्वेक्षण किया गया था। सर्वेक्षण से यह बात जाहिर 
हुई कि इन पाँचों देशों में लोकतंत्र को व्यापक जन-समर्थन 
हासिल है। इन देशों में हर वर्ग और धर्म के आम नागरिक - 
लोकतंत्र को अच्छा मानते हैं और प्रतिनिधिमूलक लोकतंत्र की 
संस्थाओं का समर्थन करते हैं। इन देशों के लोग शासन की किसी 
और प्रणाली की अपेक्षा लोकतंत्र को वरीयता देते हैं और मानते 
हैं कि उनके देश के लिए लोकतंत्र ही ठीक है। ये निष्कर्ष बड़े 
महत्त्वपूर्ण हैं क्योंकि पहले से माना जाता रहा है कि लोकतंत्र 
सिर्फ विश्व के धनी देशों में फल-फूल सकता है। इस लिहाज 
से देखें तो दक्षिण एशिया के लोकतंत्र के अनुभवों से लोकतंत्र को 
वैश्विक कल्पना का दायरा बढ़ा है। 

आइए, हम देखें कि भारत को छोड़कर दक्षिण एशिया के 
अन्य चार बड़े देशों में लोकतंत्र का अनुभव कैसा रहा? 

लोकतंत्र को तानाशाही के ऊपर वरीयता 
इनमें से किसी एक कथन से सहमत 





कै एशिया 

अपने देश के लिए लोकतंत्र की उपयुक्तता पर 
बहुत कम लोगों को संदेह 
आपके देश के लिए लोकतंत्र कितना उपयुक्त है? 


छ्न उपयुक्त 






छ बहुत उपयुक्त 


ये दोनों आरेख दक्षिण एशिया के पाँच बड़े देशों के 9 हजार से अधिक 
नागरिकों से लिए गए साक्षात्कार पर आधारित हैं। 

प्रोत - एस डी एस ए टीम - स्टेट ऑव डेमोक्रसी इन साऊथ एशिया, 
नयी दिल्ली, ऑक्सफोर्ड यूनिवर्सिटी प्रेस, 2007 

पाकिस्तान 


स्रोत : यूएनडीपी, मानव विकास रिपोर्ट, 2078 

दक्षिण एशिया का घटनाक्रम 400 0:80 


: ब्रिटिश-राज की समाप्ति के बाद भारत और पाकिस्तान का 


स्वतंत्र राष्ट्र के रूप में उदय। 


: श्रीलंका (तत्कालीन सिलोन) को आजादी मिली; कश्मीर को 


लेकर भारत और पाकिस्तान के बीच लड़ाई। 


: पाकिस्तान शीतयुद्धकालीन सैन्य गुट 'सिएटो' और “सेंटो' में 


शामिल हुआ। 


: भारत और पाकिस्तान ने सिंधु नदी जल समझौते पर हस्ताक्षर किए। 
: भारत और चीन के बीच सीमा-विवाद। 

: भारत-पाक युद्ध; संयुक्त राष्ट्रसंघ का भारत-पाक पर्यवेक्षण मिशन। 
: भारत और पाकिस्तान के बीच ताशकंद समझौता। शेख मुजीबुर्रहमान 


ने पूर्वी पाकिस्तान को ज्यादा स्वायत्तता देने के लिए छः सूत्री 
प्रस्ताव रखा। 


: बांग्लादेश के नेताओं द्वारा आजादी की उदूघोषणा। 
: भारत और सोवियत संघ ने 20 सालों के लिए मैत्री संधि पर 


दस्तखत किए। 


: भारत-पाक युद्ध; बांग्लादेश की मुक्ति। 

: भारत और पाकिस्तान के बीच शिमला-समझौता। 

: भारत ने परमाणु-परीक्षण किए। 

: पाकिस्तान और बांग्लादेश के बीच कूटनयिक संबंध बहाल हुए। 
: 'दक्षेस' के पहले सम्मेलन (ढाका) में दक्षिण एशिया के देशों 


ने 'दक्षेस' के घोषणा पत्र पर हस्ताक्षर किए। 


: भारत-श्रीलंका समझौता; भारतीय शांति सेना का श्रीलंका में 


अभियान (987-90)। 


: मालदीव में भाडे के सैनिकों द्वारा किए गए षड्यंत्र को नाकाम 


करने के लिए भारत ने वहाँ सेना भेजी। भारत और पाकिस्तान के 
बीच एक-दूसरे के परमाणु ठिकानों और सुविधाओं पर हमला 
न करने के समझौते पर हस्ताक्षर हुए। 


: पाकिस्तान, बांग्लादेश और नेपाल में लोकतंत्र की बहाली। 
: 'दक्षेस' के सातवें सम्मेलन (ढाका) में आपसी व्यापार में दक्षेस 


के देशों को वरीयता देने को संधि (SAP) पर हस्ताक्षर। 


: गंगा नदी के पानी में हिस्सेदारी के मसले पर भारत और 


बांग्लादेश के बीच फरक्का संधि पर हस्ताक्षर हुए। 


: भारत और पाकिस्तान ने परमाणु परीक्षण किए। 
: भारत और श्रीलंका ने मुक्त व्यापार संधि पर हस्ताक्षर किए। 
: भारत के प्रधानमंत्री अटल बिहारी वाजपेयी बस-यात्रा कर लाहौर गए 


तथा शांति के एक घोषणापत्र पर हस्ताक्षर किए। 
भारत और पाकिस्तान के बीच करगिल-युद्ध। 


: वाजपेयी-मुशर्रफ के बीच आगरा-बैठक असफल। 
: 2वें दक्षेस सम्मेलन में “मुक्त व्यापार संधि (SAFTA)' पर 


हस्ताक्षर हुए। 


: अफ़गानिस्तान दक्षेस का सदस्य बना। 
: 8वां दक्षेस सम्मेलन काठमांडू, नेपाल में हुआ। 

समकालीन विश्व राजनीति 


पाकिस्तान में सेना और लोकतंत्र 


पाकिस्तान में पहले संविधान के बनने के बाद 
देश के शासन की बागडोर जनरल अयूब खान 
ने अपने हाथों में ले ली और जल्दी ही अपना 
निर्वाचन भी करा लिया। उनके शासन के 
खिलाफ़ जनता का गुस्सा भड़का और ऐसे में 
उन्हें अपना पद छोड़ना पड़ा। इससे एक बार 
फिर सैनिक शासन का रास्ता साफ हुआ और 
जनरल याहिया खान ने शासन की बागडोर 
संभाली। याहिया खान के सैनिक-शासन के 
दौरान पाकिस्तान को बांग्लादेश-संकट का 
सामना करना पड़ा और ।97! में भारत के 
साथ पाकिस्तान का युद्ध हुआ। युद्ध के 
परिणामस्वरूप पूर्वी पाकिस्तान टूटकर एक 
स्वतंत्र देश बना और बांग्लादेश कहलाया। 
इसके बाद पाकिस्तान में जुल्फिकार अली 
भुट्टो के नेतृत्व में एक निर्वाचित सरकार बनी 
जो 97 से ]977 तक कायम रही। 977 में 
जेनरल जियाउल-हक ने इस सरकार को गिरा 
दिया। 982 के बाद जेनरल जियाउल-हक 
को लोकतंत्र-समर्थक आंदोलन का सामना 
करना पड़ा और ।988 में एक बार फिर 
बेनजीर भुट्टो के नेतृत्व में लोकतांत्रिक सरकार 
बनी। पाकिस्तान में इसके बाद की राजनीति 
बेनजीर भुट्टो की पाकिस्तान पीपुल्स पार्टी 
और मुस्लिम लीग के आपसी होड़ के इर्द-गिर्द 
घूमती रही। निर्वाचित लोकतंत्र की यह अवस्था 
999 तक कायम रही। ।999 में एक बार 
फिर सेना ने दखल दी और जेनरल परवेज 
मुशर्रफ ने प्रधानमंत्री नवाज शरीफ़ को हटा 
दिया। 2007 में परवेज मुशर्रफ ने अपना 
निर्वाचन राष्ट्रपति के रूप में कराया। पाकिस्तान 
पर सेना की हुकूमत थी हालाँकि सैनिक 
शासकों ने अपने शासन को लोकतांत्रिक जताने 
के लिए चुनाव कराए हैं। 2008 से पाकिस्तान 
में लोकतांत्रिक तरीके से चुने गए नेता शासन 
कर रहे हैं। 


समकालीन दक्षिण एशिया 


पाकिस्तान में लोकतंत्र के स्थायी न 
बन पाने के कई कारण हैं। यहाँ सेना, 
धर्मगुरु और भूस्वामी अभिजनों का सामाजिक 
दबदबा है। इसकी वज़ह से कई बार निर्वाचित 
सरकारों को गिराकर सैनिक शासन कायम 
हुआ। पाकिस्तान की भारत के साथ तनातनी 
रहती है। इस वज़ह से सेना-समर्थक समूह 
ज्यादा मजबूत हैं और अक्सर ये समूह 
दलील देते हैं कि पाकिस्तान के राजनीतिक 
दलों और लोकतंत्र में खोट है। राजनीतिक 
दलों के स्वार्थ साधन तथा लोकतंत्र की 
धमाचौकडी से पाकिस्तान की सुरक्षा खतरे 
में पड़ेगी। इस तरह ये ताकतें सैनिक शासन 
को जायज ठहराती हैं। लोकतंत्र तो खैर 
पाकिस्तान में पूरी तरह सफल नहीं हो 
सका है लेकिन इस देश में लोकतंत्र का 
जज्बा बहुत मजबूती के साथ कायम रहा 
है। पाकिस्तान में अपेक्षाकृत स्वतंत्र और 
साहसी प्रेस मौजूद है और वहाँ मानवाधिकार 
आंदोलन भी काफी मजबूत है। 

पाकिस्तान में लोकतांत्रिक शासन चले- 
इसके लिए कोई खास अंतर्राष्ट्रीय समर्थन 
नहीं मिलता। इस वजह से भी सेना को 
अपना प्रभुत्व कायम करने के लिए बढ़ावा 
मिला है। अमरीका तथा अन्य पश्चिमी देशों 
ने अपने-अपने स्वार्थो से गुज़रे वक्त में 
पाकिस्तान में सैनिक शासन को बढ़ावा दिया। 
इन देशों को उस आतंकवाद से डर लगता है 
जिसे ये देश “विश्वव्यापी इस्लामी आतंकवाद' 
कहते हैं। इन देशों को यह भी डर सताता है 
कि पाकिस्तान के परमाण्विक हथियार कहीं 
इन आतंकवादी समूहों के हाथ न लग जाएँ 
इन बातों के मद्देनजर पाकिस्तान को ये देश 
'पश्चिम' तथा दक्षिण एशिया में पश्चिमी 
हितों का रखवाला मानते हैं। 








जोड़ घटाव में 
मैं हमेशा | 
अच्छा रहा हूँ 

सेना के जेनरल और पाकिस्तान के राष्ट्रपति के रूप में पाकिस्तान के शासक 
परवेज मुशर्रफ की दोहरी भूमिका की ओर यह कार्टून संकेत करता है। कार्टून में 
दिए गए समीकरण को ध्यान से पढ़ें और कार्टून के संदेश को लिखें। 


बांग्लादेश में लोकतंत्र 


]947 से 97। तक बांग्लादेश पाकिस्तान का 
अंग था। अंग्रेजी राज के समय के बंगाल और 
असम के विभाजित हिस्सों से पूर्वी पाकिस्तान 
का यह क्षेत्र बना था। इस क्षेत्र के लोग 
पश्चिमी पाकिस्तान के दबदबे और अपने 
ऊपर उर्दू भाषा को लादने के ख़िलाफ़ थे। 
पाकिस्तान के निर्माण के तुरंत बाद ही यहाँ के 
लोगों ने बंगाली संस्कृति और भाषा के साथ 
किए जा रहे दुर्व्यवहार के खिलाफ़ विरोध 
जताना शुरू कर दिया। इस क्षेत्र की जनता ने 
प्रशासन में अपने न्यायोचित प्रतिनिधित्व तथा 
राजनीतिक सत्ता में समुचित हिस्सेदारी की 
माँग भी उठायी। पश्चिमी पाकिस्तान के प्रभुत्व 
के खिलाफ़ जन-संघर्ष का नेतृत्व शेख 
मुजीबुर्रहमान ने किया। उन्होंने पूर्वी क्षेत्र के 
लिए स्वायत्तता की माँग की। शेख मुजीबुर्रहमान 





एक ओर पूर्वी और 
पश्चिमी जर्मनी थे जो 


मिलकर एक हो गए; 
दूसरी ओर भारत और 
पाकिस्तान हैं, जहाँ लोगों 
का एक-दूसरे देश में 
जाना भी आसान नहीं है। 

के नेतृत्व वाली अवामी लीग को ।970 के 
चुनावों में पूर्वी पाकिस्तान की सारी सीटों पर 
विजय मिली। अवामी लीग को संपूर्ण पाकिस्तान 
के लिए प्रस्तावित संविधान सभा में बहुमत 
हासिल हो गया। लेकिन सरकार पर पश्चिमी 
पाकिस्तान के नेताओं का दबदबा था और 
सरकार ने इस सभा को आहूत करने से इंकार 
कर दिया। शेख मुजीब को गिरफ़्तार कर लिया 
गया। जेनरल याहिया खान के सैनिक शासन में 
पाकिस्तानी सेना ने बंगाली जनता के आंदोलन 
को कुचलने की कोशिश को। हजारों लोग 
पाकिस्तानी सेना के हाथो मारे गए। इस बजह 
से पूर्वी पाकिस्तान से बड़ी संख्या में लोग 
भारत पलायन कर गए। भारत के सामने इन 
शरणार्थियों को संभालने को समस्या आन 

समकालीन विश्व राजनीति 


खड़ी हुई। भारत की सरकार ने पूर्वी पाकिस्तान 
के लोगों की आजादी की माँग का समर्थन 
किया और उन्हें वित्तीय और सैन्य सहायता 
दी। इसके परिणामस्वरूप ।97। में भारत और 
पाकिस्तान के बीच युद्ध छिड़ गया। युद्ध को 
समाप्ति पूर्वी पाकिस्तान में पाकिस्तानी सेना 
के आत्मसमर्पण तथा एक स्वतंत्र राष्ट्र 
'बांग्लादेश' के निर्माण के साथ हुई। 
बांग्लादेश ने अपना संविधान बनाकर उसमें 
अपने को एक धर्मनिरपेक्ष, लोकतांत्रिक तथा 
समाजवादी देश घोषित किया। बहरहाल, ।975 
में शेख मुजीबुरहमान ने संविधान में संशोधन 
कराया और संसदीय प्रणाली की जगह 
अध्यक्षात्मक शासन प्रणाली को मान्यता मिली। 
शेख मुजीब ने अपनी पार्टी अवामी लीग को 





7987 में जेनरल इरशाद के खिलाफ लोकतंत्र समर्थक प्रदर्शन के दौरान पुलिस द्वारा मारे गए नूर हुसैन की याद में ढाका विश्वविद्यालय में 


दीवार पर बनी एक चित्रमाला। उसकी पीठ पर अंकित हे - गणतंत्र मुक्त पाक। दीवार पर “जय बाग्ला” “जय बगरबधु' “विप्लववीर ही सच्चे 
इंसान हैं! और “क्रांति ही मुक्ति का इकलौता रास्ता हे” जैसे नारे लिखे हैं। 


शाहिदुल आलम, ड्रिक से साभार 

समकालीन दक्षिण एशिया 


छोड़कर अन्य सभी पार्टियों को समाप्त कर 
दिया। इससे तनाव ओर संघर्ष की स्थिति पैदा 
हुई। 975 के अगस्त में सेना ने उनके खिलाफ 
बग़ावत कर दी और इस नाटकीय तथा त्रासद 
घटनाक्रम में शेख मुज़ीब सेना के हाथो मारे गए। 
नये सैनिक-शासक जियाउर्रहमान ने अपनी 
बांग्लादेश नेशनल पार्टी बनायी और ।979 के 
चुनाव में विजयी रहे। जियाउर॑हमान की हत्या 
हुई और लेफ्टिनेंट जेनरल एच एम इरशाद के 
नेतृत्व में बांग्लादेश में एक और सैनिक-शासन 
ने बागडोर संभाली। लेकिन, बांग्लादेश को 
जनता जल्दी ही लोकतंत्र के समर्थन में उठ 
खड़ी हुई। आंदोलन में छात्र आगे-आगे चल रहे 
थे। बाध्य होकर जेनरल इरशाद ने एक हद तक 
राजनीतिक गतिविधियों को छूट दी। इसके बाद 
के समय में जेनरल इरशाद पाँच सालों के लिए 
राष्ट्रपति निर्वाचित हुए। जनता के व्यापक 
विरोध के आगे झुकते हुए लेफ्टिनेंट जेनरल 
इरशाद को राष्ट्रपति का पद ।990 में छोड़ना 
पड़ा। ।997 में चुनाव हुए। इसके बाद से 
बांग्लादेश में बहुदलीय चुनावों पर आधारित 
प्रतिनिधिमूलक लोकतंत्र कायम है। 


नेपाल में राजतंत्र और लोकतंत्र 


नेपाल अतीत में एक हिन्दू-राज्य था फिर 
आधुनिक काल में कई सालों तक यहाँ संवैधानिक 
राजतंत्र रहा। संवैधानिक राजतंत्र के दौर में 
नेपाल की राजनीतिक पार्टियाँ और आम जनता 
ज्यादा खुले और उत्तरदायी शासन की आवाज 
उठाते रहे। लेकिन राजा ने सेना को सहायता से 
शासन पर पूरा नियंत्रण कर लिया और नेपाल में 
लोकतंत्र को राह अवरुद्ध हो गई। 

एक मजबूत लोकतंत्र-समर्थक आंदोलन 
की चपेट में आकर राजा ने ।990 में नए 
लोकतांत्रिक संविधान की माँग मान ली। नेपाल 
में लोकतांत्रिक सरकारों का कार्यकाल बहुत 


छोटा और समस्याओं से भरा रहा। 990 के 


दशक में नेपाल के माओवादी नेपाल के 5 > __ > 
अनेक हिस्सों में अपना प्रभाव जमाने में ज्यादा 
कामयाब हुए। माओवादी, राजा और सत्ताधारी जुटाय 


अभिजन के खिलाफ़ सशस्त्र विद्रोह करना 


चाहते थे। इस वज्ञह से राजा की सेना और | 
माओवादी गुरिल्लों के बीच हिंसक लड़ाई | 


छिड॒ गई। कुछ समय तक राजा को सेना, 
लोकतंत्र-समर्थकों और माओवादियों के बीच 
त्रिकोणीय संघर्ष हुआ। 2002 में राजा ने संसद 
को भंग कर दिया और सरकार को गिरा दिया। 
इस तरह नेपाल में जो भी थोड़ा-बहुत लोकतंत्र 
था उसे राजा ने खत्म कर दिया। 

अप्रैल 2006 में यहाँ देशव्यापी लोकतंत्र- 
समर्थक प्रदर्शन हुए। संघर्षरत लोकतंत्र-समर्थक 
शक्तियों ने अपनी पहली बड़ी जीत हासिल 
की जब राजा ज्ञानेन्द्र ने बाध्य होकर संसद को 
बहाल किया। इसे अप्रैल 2002 में भंग कर 
दिया गया था। मोटे तौर पर अहिंसक रहे इस 
प्रतिरोध का नेतृत्व सात दलों के गठबंधन 
(सेवेन पार्टी अलाएंस), माओवादी तथा 
सामाजिक कार्यकर्ताओं ने किया। 

नेपाल में लोकतंत्र को आमद अब लगभग 
मुकम्मल हुई है। नेपाल अपने इतिहास के एक 
अद्वितीय दौर से गुजर रहा था। नेपाल का 
संविधान लिखने के लिए वहाँ संविधान-सभा 
का गठन हुआ। नेपाल में कुछ लोग मानते 
थे कि अलंकारिक अर्थों में राजा का पद 
कायम रखना जरूरी था ताकि नेपाल अपने 
अतीत से जुड़ा रहे। माओवादी समूहों ने 
सशस्त्र संघर्ष की राह छोड़ देने की बात मान 
ली थी। माओवादी चाहते थे कि संविधान में 
मूलगामी सामाजिक आर्थिक पुनर्रचना के 
कार्यक्रमों को शामिल किया जाय। सात दलों 
के गठबंधन में शामिल हरेक दल को यह बात 
स्वीकार नहीं थी। माओवादी और कुछ अन्य 

नेपाल तो सचमुच बड़ा 
रोमांचक जान पड़ता है। काश! 
मैं नेपाल में होती। 

यहाँ दो चित्र दिए गए हैं। पहले चित्र में लोकतंत्र 
समर्थक दुर्गा थापा को लोकतत्र-बहाली की एक 


राजनीतिक समूह भारत की सरकार और नेपाल 
के भविष्य में भारतीय सरकार की भूमिका 
को लेकर बहुत शंकित थे। 2008 में नेपाल 
राजतंत्र को खत्म करने के बाद लोकतांत्रिक 
गणराज्य बन गया। 205 में नेपाल ने नया 
संविधान अपनाया। 


श्रीलंका में जातीय संघर्ष और 
लोकतंत्र 


हम देख चुके हैं कि आजादी (।948) के 
बाद से लेकर अब तक श्रीलंका में लोकतंत्र 
कायम है। लेकिन, श्रीलंका को एक कठिन 
चुनौती का सामना करना पड़ा। यह चुनौती न 
तो सेना को थी और न ही राजतंत्र की। 
श्रीलंका को जातीय संघर्ष का सामना करना 
पड़ा जिसकी माँग है कि श्रीलंका के एक क्षेत्र 
को अलग राष्ट्र बनाया जाय। 

आजादी के बाद से (श्रीलंका को उन 
दिनों सिलोन कहा जाता था) श्रीलंका की 
राजनीति पर बहुसंख्यक सिंहली समुदाय के 
हितों की नुमाइंदगी करे बालों का दबदबा रहा 

रैली (काठमांडू, 990) में भाग लेते हुए दिखाया 
गया है। दूसरी तस्वीर 2006 की है। इसमें भी दुर्गा 
थापा को दिखाया गया हे लेकिन इस बार वे 
लोकतंत्र बहाली के दूसरे आदोलन की सफलता का 
उत्सव मना रही हैं। 


चित्र - मिन बजराचार्य से साभार 


l 

समकालीन विश्व राजनीति 


है। ये लोग भारत छोड़कर श्रीलंका आ बसी 
एक बड़ी तमिल आबादी के खिलाफ़ हैं। 
तमिलों का बसना श्रीलंका के आजाद होने के 
बाद भी जारी रहा। सिंहली राष्ट्रबादियों का 
मानना था कि श्रीलंका में तमिलों के साथ कोई 
'रियायत' नहीं बरती जानी चाहिए क्योंकि 
श्रीलंका सिर्फ सिंहली लोगों का है। तमिलों 
के प्रति उपेक्षा भरे बरताव से एक उग्र तमिल 
राष्ट्रवाद को आवाज बुलंद हुई। ।983 के बाद 
से उग्र तमिल संगठन 'लिबरेशन टाइगर्स ऑव 
तमिल ईलम' (लिट्टे) श्रीलंकाई सेना के 
साथ सशस्त्र संघर्ष कर रहा है। इसने “तमिल 
इलम' यानी श्रीलंका के तमिलों के लिए एक 
अलग देश की माँग की है। श्रीलंका के उत्तर 
पूर्वी हिस्से पर लिट्टे का नियंत्रण है। 
श्रीलंका को समस्या भारतवंशी लोगों से 
जुड़ी है। भारत की तमिल जनता का भारतीय 
सरकार पर भारी दबाव है कि वह श्रीलंकाई 
तमिलों के हितों की रक्षा करे। भारतीय सरकार 
ने समय-समय पर तमिलों के सबाल पर 
श्रीलंका की सरकार से बातचीत की कोशिश 








समकालीन दक्षिण एशिया 


की है। लेकिन 987 में भारतीय सरकार 
श्रीलंका के तमिल मसले में प्रत्यक्ष रूप से 
शामिल हुई। भारत की सरकार ने श्रीलंका से 
एक समझोता किया तथा श्रीलंका सरकार और 
तमिलों के बीच रिश्ते सामान्य करने के लिए 
भारतीय सेना को भेजा। आखिर में भारतीय 
सेना लिट्टे के साथ संघर्ष में फंस गई। भारतीय 
सेना की उपस्थिति को श्रीलंका की जनता ने 
भी कुछ खास पसंद नहीं किया। श्रीलंकाई 
जनता ने समझा कि भारत श्रीलंका के अंदरूनी 
मामलों में दखलंदाजी कर रहा है। ।989 में 
भारत ने अपनी 'शांति सेना' लक्ष्य हासिल 
किए बिना वापस बुला ली। 

श्रीलंका के इस संकट का हिंसक चरित्र 
था। अंतर्राष्ट्रीय मध्यस्थ के रूप में नावें और 
आइसलैंड जैसे स्केंडिनेवियाई देश युद्धरत दोनों 
पक्षों को फिर से आपस में बातचीत करने के 
लिए राजी कर रहे थे। अंततः सशस्त्र संघर्ष 
समाप्त हो गया क्‍योंकि 2009 में लिट्टे को 
खत्म कर दिया गया। 

संघर्षं को चपेट में होने के बाद भी 
श्रीलंका ने अच्छी आर्थिक वृद्धि और विकास 
के उच्च स्तर को हासिल किया है। जनसंख्या 
की वृद्धि-दर पर सफलतापूर्वक नियंत्रण करने 
वाले विकासशील देशों में श्रीलंका प्रथम है। 
दक्षिण एशिया के देशों में सबसे पहले श्रीलंका 
ने ही अपनी अर्थव्यवस्था का उदारीकरण किया। 
गृहयुद्ध से गुजरने के बावजूद कई सालों से इस 
देश का प्रति व्यक्ति सकल घरेलू उत्पाद दक्षिण 
एशिया में सबसे ज्यादा है। अंदरूनी संघर्ष के 
झंझावातों को झेलकर भी श्रीलंका ने लोकतांत्रिक 
राजव्यवस्था कायम रखी है। 


भारत-पाकिस्तान संघर्ष 


आइए, अब हम घरेलू राजनीति के दायरे से 
बाहर निकलें और इस क्षेत्र के अंतर्राष्ट्रीय 

यह कार्टून शांति वार्ताओं में श्रीलंका के नेतृत्व के आगे मौजूद दुविधा को दिखाता है 
एक ओर शेर के रूप में सिंहली कट्टरपंथी हैं और दूसरी ओर बाघ के रूप में तमिल 


उग्रवादी। 
संबंधों के ऐसे दायरों पर नजर डालें जहाँ 
संघर्ष हुए हैं। शीतयुद्ध की समाप्ति का यह 
अर्थ नहीं कि इस इलाके में भी संघर्ष और 
तनाव समाप्त हो गए। हम आंतरिक लोकतंत्र 
या जातीय संघर्ष के मसलों पर हुए टकरावों 
को देख चुके हैं। लेकिन, कुछ महत्त्वपूर्ण 
संघर्ष अंतर्राष्ट्रीय प्रकृति के भी हैं। दक्षिण 
एशिया में भारत की स्थिति केंद्रीय है और 
इस बजह से इनमें से अधिकांश संघर्षो का 
रिश्ता भारत से है। 

इन संघर्षो में सबसे प्रमुख और सर्वग्रासी 
संघर्ष भारत और पाकिस्तान के बीच का संघर्ष 
है। विभाजन के तुरंत बाद दोनों देश कश्मीर के 
मसले पर लड़ पड़े। पाकिस्तान की सरकार 
का दावा था कि कश्मीर पाकिस्तान का है। 
भारत और पाकिस्तान के बीच ।947-48 तथा 
965 के युद्ध से इस मसले का समाधान नहीं 
हुआ। 948 के युद्ध के फलस्वरूप कश्मीर 
के दो हिस्से हो गए। एक हिस्सा पाकिस्तान 
अधिकृत कश्मीर कहलाया जबकि दूसरा हिस्सा 
भारत का जम्मू-कश्मीर प्रान्त बना। दोनों के 

भारत-पाक रिश्ते 


बंकगों की भूल-श्ुलेया भे कुर्मी-मेणों की भूल-भ्ुलेया तक 





2004-74 के दौरान भारत-पाक वार्ताओं पर एक नज़रिया 





कश्मीर मसले पर होने वाली 
बातचीत ऐसी जान पड़ती है 
मानो भारत और पाकिस्तान के 
शासक अपनी जायदाद का 
झगड़ा निपटा रहे हों। 
कश्मीरियों को इसमें कैसा 
लगता होगा? 


बीच एक नियंत्रण-सीमा रेखा है। ।97! में 
भारत ने पाकिस्तान के खिलाफ एक निर्णायक 
युद्ध जीता लेकिन कश्मीर मसला अनसुलझा 
ही रहा। 

सामरिक मसलों जैसे सियाचिन ग्लेशियर 
पर नियंत्रण तथा हथियारों की होड़ को लेकर 
भी भारत और पाकिस्तान के बीच तनातनी 
रहती है। ।990 के दशक में दोनों देशों ने 
परमाणु हथियार और ऐसे हथियारों को एक-दूसरे 
पर दागने की क्षमता वाले मिसाइल हासिल कर 
लिए। इससे दोनों देशों के बीच हथियारों की 
होड़ ने एक नया चरित्र ग्रहण किया है। 998 
में भारत ने पोखरण में और इसके कुछ दिनों 
के अंदर ही पाकिस्तान ने चगाई पहाड़ी पर 
परमाणु-परीक्षण किए। इसके बाद से एसा 
लगता है कि भारत और पाकिस्तान एक 
सैन्य-संबंध में बंध चुके हैं और इनके बीच 
सीधे और सर्वव्यापी युद्ध छिड़ने की आशंका 
कम हो गई है। 


2020-2 





समकालीन विश्व राजनीति 


लेकिन, दोनों देशों की सरकारें लगातार 
एक दूसरे को संदेह की नज़र से देखती हैं। 
भारत सरकार का आरोप है कि पाकिस्तान 
सरकार ने लुके-छुपे ढंग से हिंसा को 
रणनीति जारी रखी है। आरोप है कि वह 
कश्मीरी उग्रवादियों को हथियार, प्रशिक्षण 
और धन देता है तथा भारत पर आतंकवादी 
हमले के लिए उन्हें सुरक्षा प्रदान करता है। 
भारत सरकार का यह भी मानना है कि 
पाकिस्तान ने ]985-995 की अवधि में 
खालिस्तान-समर्थक उग्रवादियों को हथियार 
तथा गोले-बारुद दिए थे। पाकिस्तान की 
खुफिया एजेंसी इंटर सर्विसेज इंटेलीजेंस 
(आईएसआई) पर बांग्लादेश और नेपाल के 
गुप्त ठिकानों से पूर्वोत्तर भारत में भारत-विरोधी 
अभियानों में संलग्न होने का आरोप है। इसके 
जवाब में पाकिस्तान की सरकार भारतीय सरकार 
और उसकी खुफिया एजेंसियों पर सिंध और 
बलूचिस्तान में समस्या को भड़काने का आरोप 
लगाती है। 

भारत और पाकिस्तान के बीच नदी- 
जल के बाँटवारे के सवाल पर भी तनातनी हुई 
है। 960 तक दोनों के बीच सिन्धु नदी के 
इस्तेमाल को लेकर तीखे विवाद हुए। संयोग 
से, ।960 में विश्व बैंक की मदद से भारत 
और पाकिस्तान ने “सिंधु-जल संधि' पर दस्तखत 
किए और यह संधि भारत-पाक के बीच कई 
सैन्य संघषाँ के बावजूद अब भी कायम हे। 
हालाँकि सिंधु जल-संधि की व्याख्या और 
नदी-जल के इस्तेमाल को लेकर अभी भी 
कुछ छोटे-मोटे विवाद हैं। कच्छ के रन में 
सरक्रिक की सीमारेखा को लेकर दोनों देशों 
के बीच मतभेद हैं। यह विवाद छोटा जान 
पड़ता है लेकिन इसके साथ एक चिन्ता 
जुड़ी हुई है। इस विवाद का समाधान जिस 
ढंग से किया जाएगा उसका असर सरक्रिक 


समकालीन दक्षिण एशिया 


इलाके से सटे समुद्री-संसाधन के नियंत्रण पर 
भी पड़ेगा। भारत और पाकिस्तान के बीच इन 
सभी मामलों के बारे में वार्ताओं के दौर चल 
रहे हैं। 


भारत और उसके अन्य पड़ोसी देश 


बांग्लादेश ओर भारत के बीच गंगा और 
ब्रह्मपुत्र नदी के जल में हिस्सेदारी सहित कई 
मुद्दें पर मतभेद हैं। भारतीय सरकारों के बांग्लादेश 
से नाखुश होने के कारणों में भारत में अवेध 
आप्रवास पर ढाका के खंडन, भारत-विरोधी 
इस्लामी कट्टरपंथी जमातों को समर्थन, भारतीय 
सेना को पूर्वोत्तर भारत में जाने के लिए अपने 
इलाके से रास्ता देने से बांग्लादेश के इंकार, 
ढाका के भारत को प्राकृतिक गैस निर्यात न 
करने के फैसले तथा म्यांमार को बांग्लादेशी 
इलाके से होकर भारत को प्राकृतिक गैस 
निर्यात न करने देने जैसे मसले शामिल हैं। 
बांग्लादेश को सरकार का मानना है कि भारतीय 
सरकार नदी-जल में हिस्सेदारी के सवाल पर 
इलाके के दादा की तरह बरताव करती है। 
इसके अलावा भारत को सरकार पर चटगाँव 
पर्वतीय क्षेत्र में विद्रोह को हवा देने; बांग्लादेश 
के प्राकृतिक गैस में सेंधमारी करने और 
व्यापार में बेईमानी बरतने के भी आरोप हैं। 
विभेदों के बावजूद भारत और बांग्लादेश 
कई मसलों पर सहयोग करते हैं। पिछले बीस 
वर्षों के दौरान दोनों के बीच आर्थिक संबंध 
ज्यादा बेहतर हुए हैं। बांग्लादेश भारत के 
“लुक ईस्ट? और 2074 से 'एक्ट ईस्ट' नीति 
का हिस्सा है। इस नीति के अन्तर्गत म्यांमार 
के जरिए दक्षिण-पूर्व एशिया से संपर्क साध 
ने की बात है। आपदा-प्रबंधन और पर्यावरण 
के मसले पर भी दोनों देशों ने निरंतर सहयोग 
किया है। 205 में दोनों ने कुछ परिक्षेत्र 
(एन्केलेब) का आदान-प्रदान किया। इस बात 


के भी प्रयास किए जा रहे हैं कि साझे खतरों 
को पहचान कर तथा एक दूसरे को जरूरतों 
के प्रति ज्यादा संवेदनशीलता बरतकर सहयोग 
के दायरे को बढ़ाया जाए। 

भारत और नेपाल के बीच मधुर संबंध हैं 
और दोनों देशों के बीच एक संधि हुई है। इस 
संधि के तहत दोनों देशों के नागरिक एक-दूसरे 
के देश में बिना पासपोर्ट (पारपत्र) और वीजा 
के आ-जा सकते हैं और काम कर सकते हैं। 
खास संबंधों के बावजूद दोनों देश के बीच 
अतीत में व्यापार से संबंधित मनमुटाव पैदा हुए 
हैं। नेपाल की चीन के साथ दोस्ती को लेकर 
भारत सरकार ने अक्सर अपनी अप्रसन्नता जतायी 
है। नेपाल सरकार भारत-विरोधी तत्त्वों के खिलाफ 
कदम नहीं उठाती। इससे भी भारत नाखुश है। 
भारत की सुरक्षा एजेसियाँ नेपाल में चल रहे 
माओवादी आंदोलन को अपनी सुरक्षा के लिए 
खतरा मानती हैं क्योंकि भारत में बिहार से लेकर 
आन्ध्र प्रदेश तक विभिन्न प्रांतों में नक्सलवादी 
समूहों का उभार हुआ है। नेपाल में बहुत से 
लोग यह सोचते हैं कि भारत की सरकार नेपाल 
के अंदरूनी मामलों में दखल दे रही है और 
उसके नदी जल तथा पनबिजली पर आँख 
गड़ाए हुए है। चारों तरफ से जमीन से घिरे 
नेपाल को लगता है कि भारत उसको अपने 
भूकषेत्र से होकर समुद्र तक पहुँचने से रोकता है। 
बहरहाल भारत-नेपाल के संबंध एकदम मजबूत 
और शांतिपूर्ण है। विभेदों के बावजूद दोनों देश 
व्यापार, वैज्ञानिक सहयोग, साझे प्राकृतिक संसाध 
न, बिजली उत्पादन और जल प्रबंधन ग्रिड के 
मसले पर एक साथ हैं। नेपाल में लोकतन्त्र की 
बहाली से दोनों देशों के बीच संबंधों के और 
मजबूत होने की उम्मीद बंधी है। 

श्रीलंका और भारत की सरकारों के संबंधों 
में तनाव इस द्वीप में जारी जातीय संघर्ष को 
लेकर है। जब तमिल आबादी राजनीतिक रूप 

ऐसा क्यों है कि हर पड़ोसी 
देश को भारत से 
कुछ-न-कुछ परेशानी है? 
कया हमारी विदेश नीति में 
कुछ गड्बड़ी है? या यह 
केवल हमारे बड़े होने के 
कारण है? 

कक्षा में आठ समूह बनाएँ यानी दक्षिण एशिया में जितने देश हैं उतने 
समूह। हर समूह में आप छात्रों को अलग-अलग संख्या में रख सकते 
हैं ताकि दक्षिण एशिया के देशों के आकार को इंगित किया जा सके। 
प्रत्येक समूह को एक देश का नाम दें। समूह का नाम जिस देश 
के नाम पर रखें उस समूह को उक्त देश के कुछ तथ्यों की 
जानकारी दें। इसमें कुछ बुनियादी सूचनाएँ हों और दक्षिण एशिया 
के शेष देशों के साथ इस देश के मतभेद वाले मुद्दो/विवादों की 
संक्षिप्त चर्चा हो। इस अध्याय में जो मुद्दे बताये गए हैं उन्हें भी रखा 
जा सकता है। आप चाहें तो कोई और प्रासंगिक मुद्दा ले सकते हैं 
जिसकी चर्चा इस अध्याय में नहीं की गई है। 

छात्रों से कहें कि वे अपनी पसंद का कोई मुद्दा चुन लें। विवाद का 
यह मुद्दा द्विपक्षीय भी हो सकता है और बहुपक्षीय भी (मुद्दा भारत 
केंद्रित होगा। इसके कारण स्पष्ट हैं)। 

प्रत्येक समूह से कहें कि उनके देश को सरकार ने अतीत में 
विवादों के समाधान के लिए जो कदम उठाए हैं उसकी खोजबीन 
करें। छात्र यह भी बताएं कि विवाद के समाधान के प्रयास क्यों 
असफल हुए? 

प्रत्येक समूह के छात्र अपने देश की नुमाइंदगी करें और दूसरे समूह 
के साथ अपने निष्कर्षों को मिलायें। 


अध्यापकों के लिए 

समान मसलों/विवादों वाले देशों को एक साथ रखें। मामला द्विपक्षीय हो तो 
दो समूह होंगे। अगर मामले बहुपक्षीय हैं तो ज्यादा समूह बनेंगे। (द्विपक्षीय मामलों 
के उदाहरण हैं - भारत और पाकिस्तान के बीच जम्मू-कश्मीर का मामला या 
भारत और बांग्लादेश के बीच आप्रवासियों का मामला। बहुपक्षीय मामले का 
उदाहरण है आतंकवाद या मुक्त व्यापार क्षेत्र बनाने से जुड़े मुद्दे) 

समूहों को एक तय समय सीमा में समाधान के प्रस्तावों पर बातचीत करनी है। 
अध्यापक इस बातचीत के परिणाम को लिख लें। ध्यान इस बात पर रहे कि 
सहमति किस बिंदु पर बनी और असहमति किस बिंदु पर। 

दक्षिण एशिया के देशों में मौजूद स्थिति से बातचीत के इन परिणामों का मिलान 
करें। प्रदत्त तथ्यों के आधार पर किसी राजनीतिक मुद्दे पर बातचीत में जो कठिनाई 
आई हो उसको चर्चा करें। शांतिपूर्ण सह अस्तित्व के लिए एक-दूसरे के हितों से 
तालमेल बैठाना जरूरी है - इस मसले पर चर्चा करके इस अभ्यास को समाप्त करें। 


2020-2 


समकालीन विश्व राजनीति 


से नाखुश हो और उसे मारा जा रहा हो तो ऐसे 
में भारतीय नेताओं और जनता का तटस्थ बने 
रहना असंभव लगता है। ।987 के सैन्य 
हस्तक्षेप के बाद से भारतीय सरकार श्रीलंका 
के अंदरूनी मामलों में असलग्नता की नीति 
पर अमल कर रही है। भारत सरकार ने 
श्रीलंका के साथ एक मुक्त व्यापार समझौते 
पर दस्तखत किए हैं। इससे दोनों देशों के 
संबंध मजबूत हुए हैं। श्रीलंका में “सुनामी ' से 
हुई तबाही के बाद के पुननिर्माण कार्यों में 
भारतीय मदद से भी दोनों देश एक दूसरे के 
करीब आए हैं। 

भारत के भूटान के साथ भी बहुत अच्छे 
रिश्ते हैं और भूटानी सरकार के साथ कोई बड़ा 
झगड़ा नहीं है। भूटान से अपने काम का 
संचालन कर रहे पूर्वोत्तर भारत के उग्रवादियों 
और गुरिल्लों को भूटान ने अपने क्षेत्र से खदेड़ 
भगाया। भूटान के इस कदम से भारत को बड़ी 
मदद मिली है। भारत भूटान में पनबिजली की 
बड़ी परियोजनाओं में हाथ बँटा रहा है। इस 
हिमालयी देश के विकास कार्यों के लिए 
सबसे ज्यादा अनुदान भारत से हासिल होता है। 
मालदीव के साथ भारत के संबंध सौहार्दपूर्ण 
तथा गर्मजोशी से भरे हैं। 988 में श्रीलंका से 
आए कुछ भाडे के तमिल सैनिकों ने मालदीव 
पर हमला किया। मालदीव ने जब आक्रमण 
रोकने के लिए भारत से मदद माँगी तो भारतीय 
वायुसेना और नौसेना ने तुरंत कार्रवाई की। 
भारत ने मालदीव के आर्थिक विकास, पर्यटन 
और मत्स्य उद्योग में भी मदद की है। 

आपने ध्यान दिया होगा कि दक्षिण एशिया 
के छोटे-छोटे पड़ोसियों के साथ भारत को 
कई समस्याओं का सामना करना पड़ता है। 
भारत का आकार बड़ा है और वह शक्तिशाली 
है। इसकी वजह से अपेक्षाकृत छोटे देशों का 
भारत के इरादों को लेकर शक करना लाजिमी 

है। दूसरी तरफ, भारत सरकार को अक्सर 
महसूस होता है कि उसके पड़ोसी देश उसका 
बेजा फायदा उठा रहे हैं। भारत नहीं चाहता 
कि इन देशों में राजनीतिक अस्थिरता पैदा हो। 
उसे भय लगता है कि ऐसी स्थिति में बाहरी 
ताकतों को इस क्षेत्र में प्रभाव जमाने में मदद 
मिलेगी। छोटे देशों को लगता है कि भारत 
दक्षिण एशिया में अपना दबदबा कायम करना 
चाहता है। 

दक्षिण एशिया के सारे झगड़े सिफ भारत 
और उसके पड़ोसी देशों के बीच ही नहीं है। 
नेपाल-भूटान तथा बांग्लादेश-म्यांमार के बीच 
जातीय मूल के नेपालियों के भूटान आप्रवास 
तथा रोहिग्या लोगों के म्यांमार में आप्रवास के 
मसले पर मतभेद रहे हैं। बांग्लादेश और नेपाल 
के बीच हिमालयी नदियां के जल को हिस्सेदारी 
को लेकर खटपट है। यह बात सही है कि इस 
इलाके के सभी बड़े झगडे भारत और उसके 
पड़ोसी देशों के बीच हैं। इसका एक कारण 
दक्षिण एशिया का भूगोल भी है जहाँ भारत 
बीच में स्थित है और बाको देश भारत की 
सीमा के इर्द-गिर्द पड़ते हैं। 


शांति और सहयोग 


क्या दक्षिण एशिया के देश एक-दूसरे का 
सहयोग करते हैं या ये देश एक-दूसरे से 
सिर्फ़ लड़ते रहते हैं? अनेक संघर्षो के बावजूद 
दक्षिण एशिया के देश आपस में दोस्ताना रिश्ते 
तथा सहयोग के महत्त्व को पहचानते हैं। 
शांति के प्रयास द्विपक्षीय भी हुए हैं और 
क्षेत्रीय स्तर पर भी। दक्षेस (साउथ एशियन 
एसोशियन फॉर रिजनल को आपरेशन 
(SAARC) दक्षिण एशियाई देशों द्वारा 
बहुस्तरीय साधनों से आपस में सहयोग करने 
को दिशा में उठाया गया बड़ा कदम है। इसको 
शुरुआत 985 में हुई। दुर्भाग्य से विभेदों की 


मौजूदगी के कारण दक्षेस को ज्यादा सफलता 
नहीं मिली है। दक्षेस के सदस्य देशों ने सन्‌ 
2002 में “दक्षिण एशियाई मुक्त व्यापार-क्षेत्र 
समझौते? (SAFI) पर दस्तखत किये। 
इसमें पूरे दक्षिण एशिया के लिए मुक्त व्यापार 
क्षेत्र बनाने का वायदा है। 

यदि दक्षिण एशिया के सभी देश अपनी 
सीमारेखा के आर-पार मुक्त-व्यापार पर सहमत 
हो जाएँ तो इस क्षेत्र में शांति और सहयोग के 
एक नए अध्याय की शुरुआत हो सकती है। 
दक्षिण एशिया मुक्त व्यापार क्षेत्र समझौते 
(SAFTA) के पीछे यही भावना काम कर 
रही है। इस समझौते पर 2004 में हस्ताक्षर हुए 
और यह समझौता । जनवरी 2006 से प्रभावी 
हो गया। इस समझौते का लक्ष्य है कि इन 
देशों के बीच आपसी व्यापार में लगने वाले 
सीमा शुल्क को कम कर दिया जाए। कुछ छोटे 
देश मानते हैं कि 'साफ्ट' को ओट लेकर भारत 
उनके बाजार में सेंध मारना चाहता है और 








अगर अमरीका के बारे 
में लिखे गए अध्याय को 
' अमरीकी वर्चस्व’ का 
शीर्षक दिया गया तो इस 
अध्याय को भारतीय 
वर्चस्व क्यों नहीं कहा 
गया? 





यह कार्टून क्षेत्रीय सहयोग की प्रगति में भारत और पाकिस्तान की भूमिका के बारे 
में क्या बताता है? 

है या पाकिस्तान के। 


भारत ओर पाकिस्तान से लिए गए दो कार्टून इस क्षेत्र में 


दिलचस्पी रखने वाले दो बाहरी खिलाड़ियों की भूमिका 
की व्याख्या करते हैं। ये बाहरी खिलाड़ी कौन हैं? क्या 
आपको इन दोनों के दृष्टिकोण में कुछ समानता 
दिखाई देती है? 


लगता है हर संगठन व्यापार 
के लिए ही बनता है? क्या 
व्यापार लोगों के आपसी 

मेलजोल से ज्यादा महत्त्वपूर्ण 


हे? 








422. गेंद भारत के पाले मैं - 





समकालीन विश्व राजनीति 


व्यावसायिक उद्यम तथा व्यावसायिक मौजूदगी के जरिये उनके 
समाज ओर राजनीति पर असर डालना चाहता है। भारत सोचता हे 
कि 'साफ्टा' से इस क्षेत्र के हर देश को फायदा होगा और क्षेत्र में 
मुक्त व्यापार बढ़ने से राजनीतिक मसलों पर सहयोग ज्यादा बेहतर 
होगा। भारत में कुछ लोगों का मानना है कि 'साफ्टा' के लिए 
परेशान होने की जरूरत नहीं क्योंकि भारत भूटान, नेपाल और 
श्रीलंका से पहले ही द्विपक्षीय व्यापार समझौता कर चुका है। 

हालाँकि भारत और पाकिस्तान के संबंध कभी खत्म न होने 
वाले झगड़ों और हिंसा की एक कहानी जान पड़ते हैं फिर भी 
तनाव को कम करने और शांति बहाल करने के लिए इन देशों के 
बीच लगातार प्रयास हुए हैं। दोनों देश युद्ध के जोखिम कम करने 
के लिए विश्वास बहाली के उपाय करने पर सहमत हो गये हैं। 
सामाजिक कार्यकर्ता और महत्त्वपूर्ण हस्तियाँ दोनों देशों के लोगों 
के बीच दोस्ती का माहौल बनाने के लिए एकजुट हुई हैं। दोनों 
देशों के नेता एक-दूसरे को बेहतर ढंग से समझने और दोनों देशों 
के बीच मौजूद बड़ी समस्याओं के समाधान के लिए सम्मेलनों 
में भेंट करते हैं। पिछले पाँच वर्षों के दौरान दोनों देशों के पंजाब 
वाले हिस्से के बीच कई बस-मार्ग खुले हैं। अब वीजा आसानी 
से मिल जाते हैं। 

कोई भी क्षेत्र हवा में नहीं होता। चाहे कोई क्षेत्र अपने को गैर 
इलाकाई ताकतों से अलग रखने को जितनी भी कोशिश करे उस 
पर बाहरी ताकतों और घटनाओं का असर पड़ता ही है। चीन और 
संयुक्त राज्य अमरीका दक्षिण एशिया को राजनीति में अहम भूमिका 
निभाते हैं। पिछले दस वर्षो में भारत और चीन के संबंध बेहतर हुए 
हैं। चीन की रणनीतिक साझेदारी पाकिस्तान के साथ है और यह 
भारत-चीन संबंधों में एक बड़ी कठिनाई है। विकास को जरूरत 
और वेश्वीकरण के कारण एशिया महादेश के ये दो बड़े देश ज्यादा 
नजदीक आये हैं। सन्‌ ।99] के बाद से इनके आर्थिक संबंध ज्यादा 
मजबूत हुए हैं। 

शीतयुद्ध के बाद दक्षिण एशिया में अमरीको प्रभाव तेजी से 
बढ़ा है। अमरीका ने शीतयुद्ध के बाद भारत और पाकिस्तान दोनों 
से अपने संबंध बेहतर किए हैं। वह भारत-पाक के बीच लगातार 
मध्यस्थ की भूमिका निभा रहा है। दोनों देशों में आर्थिक सुधार हुए 
हैं और उदार नीतियाँ अपनाई गई हैं। इससे दक्षिण एशिया में 
अमरीकी भागीदारी ज्यादा गहरी हुई है। अमरीका में दक्षिण 

समकालीन दक्षिण एशिया 


एशियाई मूल के लोगों की संख्या अच्छी-खासी आशंका वाले क्षेत्र के रूप में पहचाना जाता रहेगा 
है। फिर, इस क्षेत्र की जनसंख्या और बाजार अथवा यह एक एसे क्षेत्रीय गुट के रूप में 
का आकार भी भारी भरकम है। इस कारण उभरेगा जिसके सांस्कृतिक गुण-धर्म तथा व्यापारिक 
इस क्षेत्र की सुरक्षा और शांति के भविष्य से हित एक हैं - यह बात किसी बाहरी शक्ति से 


अमरीका के हित भी बंधे हुए हैं। 


ज्यादा यहाँ के लोगों ओर सरकारों पर निर्भर हे। 


बहरहाल, दक्षिण एशिया को संघर्षों की 


॥ 


५ 


3 


4 


5 


8 


देशों की पहचान करें - 


(क) 


(ख) 
i) 
(घ) 
(ङ) 


(च) 
(छ) 


(ज) 


राजतंत्र, लोकतंत्र-समर्थक समूहों और अतिवादियों के बीच संघर्ष के कारण राजनीतिक 
अस्थिरता का वातावरण बना। 

चारों तरफ भूमि से घिरा देश। 

दक्षिण एशिया का वह देश जिसने सबसे पहले अपनी अर्थव्यवस्था का उदारीकरण किया। 
सेना और लोकतंत्र-समर्थक समूहों के बीच संघर्ष में सेना ने लोकतंत्र के ऊपर बाजी मारी। 
दक्षिण एशिया के केंद्र में अवस्थित। इस देश की सीमाएँ दक्षिण एशिया के अधिकांश देशों से 
मिलती हैं। 

पहले इस द्वीप में शासन की बागडोर सुल्तान के हाथ में थी। अब यह एक गणतंत्र है। 
ग्रामीण क्षेत्र में छोटी बचत और सहकारी ऋण की व्यवस्था के कारण इस देश को ग़रीबी कम 
करने में मदद मिली है। 

एक हिमालयी देश जहाँ संवैधानिक राजतंत्र है। यह देश भी हर तरफ से भूमि से घिरा है। 


दक्षिण एशिया के बारे में निम्नलिखित में से कौन-सा कथन ग़लत हे? 


(क) 
(ख) 
i) 
(घ) 


दक्षिण एशिया में सिर्फ़ एक तरह की राजनीतिक प्रणाली चलती है। 

बांग्लादेश और भारत ने नदी-जल की हिस्सेदारी के बारे में एक समझौते पर हस्ताक्षर किए हैं। 
'साफ्टा' पर हस्ताक्षर इस्लामाबाद के ]2वें सार्क-सम्मेलन में हुए। 

दक्षिण एशिया की राजनीति में चीन और संयुक्त राज्य अमरीका महत्त्वपूर्ण भूमिका निभाते हैं। 


. पाकिस्तान के लोकतंत्रीकरण में कौन-कौन सी कठिनाइयाँ हैं? 

. नेपाल के लोग अपने देश में लोकतंत्र को बहाल करने में कैसे सफल हुए? 
. श्रीलंका के जातीय-संघर्ष में किनकी भूमिका प्रमुख है? 

6. भारत और पाकिस्तान के बीच हाल में क्या समझौते हुए? 


7. ऐसे दो मसलों के नाम बताएँ जिन पर भारत-बांग्लादेश के बीच आपसी सहयोग है और इसी तरह दो 
ऐसे मसलों के नाम बताएँ जिन पर असहमति है। 


, दक्षिण एशिया में द्विपक्षीय संबंधों को बाहरी शक्तियाँ केसे प्रभावित करती हें? 

समकालीन विश्व राजनीति 


9. दक्षिण एशिया के देशों के बीच आर्थिक सहयोग की राह तैयार करने में दक्षेस (सार्क) की भूमिका 
और सीमाओं का आलोचनात्मक मूल्यांकन करें। दक्षिण एशिया की बेहतरी में ' दक्षेस' (सार्क) ज्यादा 
बड़ी भूमिका निभा सके, इसके लिए आप क्या सुझाव देंगे? 


. दक्षिण एशिया के देश एक-दूसरे पर अविश्वास करते हैं। इससे अंतरराष्ट्रीय मंचों पर यह क्षेत्र एकजुट 
होकर अपना प्रभाव नहीं जमा पाता। इस कथन की पुष्टि में कोई भी दो उदाहरण दें और दक्षिण एशिया 
को मजबूत बनाने के लिए उपाय सुझाएँ। 


. दक्षिण एशिया के देश भारत को एक बाहुबली समझते हैं जो इस क्षेत्र के छोटे देशों पर अपना दबदबा 
जमाना चाहता है और उनके अंदरूनी मामलों में दखल देता है। इन देशों की ऐसी सोच के लिए 
कौन-कौन सी बातें जिम्मेदार हैं? 

